

## Републички натпревар 2002

### I година

1. Целите броеви  $a$  и  $b$  се такви што производот  $(16a+17b)(17a+16b)$  е делив со 11. Покажи дека истиот производ е делив со 121.

**Решение.** Нека  $m=16a+17b$  и  $n=17a+16b$ . Според условот на задачата  $11|m \cdot n$ . Бидејќи 11 е прост број  $11|m$  или  $11|n$ . Од друга страна  $m+n=33(a+b)$ , т.е.  $11|(m+n)$ . Според тоа можни се следните два случаи:

а)  $11|m$  и  $11|(m+n)$  па според тоа  $11|(m+n)-m$ , т.е.  $11|n$

б)  $11|n$  и  $11|(m+n)$  па според тоа  $11|(m+n)-n$ , т.е.  $11|m$

Од последниот услов и од претходните два имаме  $11^2 | m \cdot n$ .

2. Дадени се два купа од по 2002 топчиња. Двајца играчи наизменично играат потези на следниот начин: во секој потег играчот го отстранува едниот куп, а другиот куп по свој избор го дели на два непразни купа. Правилен потег е отстранување на едниот од двата купа топчиња кои ги оставил претходниот играч и делење на преостанатиот куп на два непразни купа топчиња. Играта ја губи оној играч кој не може да одигра правилен потег. Одреди кој играч со сигурност може да победи и на кој начин.

**Решение.** Играта ја губи оној играч кој пред својот потег ќе затекне два купа со по едно топче. Играта ја добива оној играч кој е во состојба после својот потег да остави два купа со непарен број топчиња. Нека е тоа играчот  $A$ . Тогаш играчот  $B$  било како да игра ќе остави еден куп со непарен број топчиња и еден куп со парен број на топчиња. Играчот  $A$  повторно го отстранува купот со непарен број топчиња, а купот со парен број топчиња го дели на два купа со непарен број на топчиња. Играјќи со оваа стратегија играчот  $A$  по конечен број на чекори ќе го остави играчот  $B$  така што пред него да има два купа со по едно топче, и тој не може да одигра правилен чекор.

Имајќи ја во предвид горната стратегија, добиваме дека играчот што прв ќе ја почне играта ја добива играта.

3. Нека  $x, y, z$  се реални броеви за кои важи равенството  $\frac{x}{y+z} + \frac{y}{z+x} + \frac{z}{x+y} = 1$ .

Докажи дека за истите броеви  $x, y, z$  важи и равенството  $\frac{x^2}{y+z} + \frac{y^2}{z+x} + \frac{z^2}{x+y} = 0$ .

**Решение.** Равенството кое го исполнуваат реалните броеви  $x, y, z$  ќе го помножиме со  $x, y, z$  ги добиваме равенствата

$$\frac{x^2}{y+z} + \frac{xy}{z+x} + \frac{xz}{x+y} = x, \quad \frac{xy}{y+z} + \frac{y^2}{z+x} + \frac{yz}{x+y} = y, \quad \frac{zx}{y+z} + \frac{yz}{z+x} + \frac{z^2}{x+y} = z$$

Ако ги собериме левите и десните страни на трите добиени равенства добиваме

$$\frac{x^2}{y+z} + \frac{xy}{z+x} + \frac{xz}{x+y} + \frac{xy}{y+z} + \frac{y^2}{z+x} + \frac{yz}{x+y} + \frac{zx}{y+z} + \frac{yz}{z+x} + \frac{z^2}{x+y} = x + y + z$$

$$\frac{x^2}{y+z} + \frac{y^2}{z+x} + \frac{z^2}{x+y} + \frac{zy+xy}{z+x} + \frac{xz+zy}{x+y} + \frac{xy+zx}{y+z} = x + y + z$$

$$\frac{x^2}{y+z} + \frac{y^2}{z+x} + \frac{z^2}{x+y} + \frac{y(z+x)}{z+x} + \frac{x(x+y)}{x+y} + \frac{x(y+z)}{y+z} = x + y + z$$

$$\frac{x^2}{y+z} + \frac{y^2}{z+x} + \frac{z^2}{x+y} + x + y + z = x + y + z$$

$$\frac{x^2}{y+z} + \frac{y^2}{z+x} + \frac{z^2}{x+y} = 0$$

4. Страните на произволен конвексен четириаголник се продолжени и повлечени се четири кружници. Секоја кружница, од надвор, допира една страна на четириаголникот и продолженијата на двете нејзини соседни страни. Докажи дека центрите на четирите кружници лежат на иста кружница.

**Решение.** Нека центрите на кружниците ги означиме со  $O_1, O_2, O_3$  и  $O_4$  на кружниците  $k_1, k_2, k_3$  и  $k_4$  кои ги допираат страните  $AB, BC, CD$  и  $DA$ . Според ознаките на цртежот кружницата  $k_1$  ги допира полуправите  $AA_1$  и  $AB$ . Според тоа, нејзиниот центар лежи на симетралата на аголот  $\sphericalangle A_1AB$ , т.е.  $O_1A$  е симетрала на аголот  $\sphericalangle A_1AB$ . Слично, кружницата  $k_4$  ги допира полуправите  $AA_2$  и  $AD$ . Значи, нејзиниот центар  $O_4$  лежи на симетралата на аголот  $\sphericalangle A_2AD$ , т.е.  $AO_4$  е симетрала на аголот  $\sphericalangle A_2AD$ . Бидејќи  $\sphericalangle A_1AB = \sphericalangle A_2AD$ , правата  $O_4O_1$  е симетрала и на аголот  $\sphericalangle A_1AB$  и на аголот  $\sphericalangle A_2AD$ . Сега е јасно


$$\text{дека } \sphericalangle O_1AB = \frac{180^\circ - \sphericalangle A}{2} = \sphericalangle O_4AD.$$

Од исти причини исполнети се равенствата:

$$\sphericalangle O_1BA = \frac{180^\circ - \sphericalangle B}{2} = \sphericalangle O_2BC,$$

$$\sphericalangle O_2CB = \frac{180^\circ - \sphericalangle C}{2} = \sphericalangle O_3CD,$$

$$\sphericalangle O_3DC = \frac{180^\circ - \sphericalangle D}{2} = \sphericalangle O_4DA$$



Ако ги искористиме овие равенства добиваме:\

$$\angle O_4 O_1 O_2 = 180^\circ - \angle O_1 A B - \angle O_1 B A = 180^\circ - \frac{180^\circ - \angle A}{2} - \frac{180^\circ - \angle B}{2} = \frac{\angle A + \angle B}{2}$$

и

$$\angle O_4 O_3 O_2 = 180^\circ - \angle O_3 D C - \angle O_3 C D = 180^\circ - \frac{180^\circ - \angle D}{2} - \frac{180^\circ - \angle C}{2} = \frac{\angle C + \angle D}{2}.$$

Конечно,

$$\angle O_4 O_1 O_2 + \angle O_4 O_3 O_2 = \frac{\angle A + \angle B}{2} + \frac{\angle C + \angle D}{2} = 180^\circ.$$

Според тоа, четириаголникот  $O_1 O_2 O_3 O_4$  е тетивен и околу него може да се опише кружница.

## II година

1. Нека  $p(t) = at^2 + bt + c$  е полином со ненегативни коефициенти. Покажи дека

$$(p(xy))^2 \leq p(x^2)p(y^2).$$


**Решение.** Непосредно:

$$\begin{aligned} (p(xy))^2 - p(x^2)p(y^2) &= (a(xy)^2 + bxy + c)^2 - (ax^4 + bx^2 + c)(ay^4 + by^2 + c) \\ &= a^2 x^4 y^4 + b^2 x^2 y^2 + c^2 + 2abx^3 y^3 + 2acx^2 y^2 + 2bcxy - a^2 x^4 y^4 - \\ &\quad - abx^4 y^2 - acx^4 - abx^2 y^4 - b^2 x^2 y^2 - bcx^2 - acy^4 - bcy^2 - c^2 \\ &= 2abx^3 y^3 + 2acx^2 y^2 + 2bcxy - abx^4 y^2 - acx^4 - abx^2 y^4 - bcx^2 - acy^4 - bcy^2 \\ &= abx^2 y^2 (2xy - x^2 - y^2) + ac(2x^2 y^2 - x^4 - y^4) + bc(2xy - x^2 - y^2) \\ &= -ab(x - y)^2 - ac(x^2 - y^2)^2 - bc(x - y)^2 \leq 0 \end{aligned}$$

2. Нека  $L$  и  $M$  се точките во кои симетралата на внатрешниот и симетралата на надворешниот агол во темето  $C$  на триаголникот  $ABC$  ја сечат правата  $\overline{AB}$  соодветно. Ако  $\overline{CL} = \overline{CM}$ , тогаш  $\overline{AC}^2 + \overline{BC}^2 = 4R^2$ , каде што  $R$  е радиусот на опишаната кружница околу триаголникот  $ABC$ . Докажи!

**Решение.** Отсечките  $CM$  и  $CL$  се симетрали на надворешниот и внатрешниот агол кај темето  $C$  соодветно и  $\overline{CL} = \overline{CM}$ . Затоа  $\triangle MLC$  е правоаголен рамнокрак триаголник. Според тоа  $\angle BLC = 135^\circ$ , па од триаголникот  $CLB$  добиваме

$$\frac{\gamma}{2} + 135^\circ + \beta = 180^\circ \text{ т.е. } \gamma + 2\beta = 180^\circ.$$



Од последното равенство добиваме  $\alpha - \beta = 90^\circ$ .

Нека точката  $D$  е на кружницата опишана околу  $\triangle ABC$ , таква што  $\overline{CD} = \overline{CB}$ . Четириаголникот  $ABDC$  е тетивен па според тоа  $\angle CDB = 180 - \alpha$ . Бидејќи  $\triangle BDC$  е рамнокрак, добиваме  $\angle DCB = 2\alpha - 180^\circ$ . Тогаш

$$\angle ACD = \gamma + 2\alpha - 180^\circ = 90^\circ - 2\beta + 180^\circ + 2\beta - 180^\circ = 90^\circ$$

Значи,  $R = \frac{\overline{AD}}{2}$  и од триаголникот  $ACD$  добиваме

$$4R^2 = \overline{AD}^2 = \overline{AC}^2 + \overline{CD}^2 = \overline{AC}^2 + \overline{CB}^2$$

3. Ако збирот на 2002 цели броеви е делив со 6, тогаш и збирот на нивните кубови е делив со 6. Докажи!

**Решение.** За било кој цел број  $a$ , бројот  $a^3 - a$  е делив со 6. Тоа е очигледно од записот

$$a^3 - a = a(a^2 - 1) = a(a-1)(a+1) = (a-1)a(a+1)$$

(барем еден од нив е парен и барем еден од нив е делив со 3).

Нека  $a_1, a_2, \dots, a_{2002}$  се цели броеви чиј збир  $a_1 + a_2 + \dots + a_{2002}$  е делив со 6. Тогаш, од записот

$$\begin{aligned} a_1^3 + a_2^3 + a_3^3 + \dots + a_{2002}^3 &= (a_1^3 - a_1) + (a_2^3 - a_2) + (a_3^3 - a_3) + \dots + \\ &+ (a_{2002}^3 - a_{2002}) + (a_1 + a_2 + a_3 + \dots + a_{2002}) \end{aligned}$$


е очигледно дека бројот од левата страна е делив со 6. Секој од броевите во заградите од десната страна на последното равенство е делив со 6.

4. Даден е квадрат  $Q$  со страна  $a$  во кој е впишан квадрат  $Q_1$ , така што темињата на квадратот  $Q_1$  припаѓаат на страните на квадратот  $Q$ . Во квадратот  $Q_1$  и во четирите добиени триаголници се впишани кружници. Најди ја страната на квадратот  $Q_1$  така што збирот од површините на впишаните кругови биде најмал.

**Решение.** Нека

$$x = \overline{AA_1} = \overline{BB_1} = \overline{CC_1} = \overline{DD_1},$$

$R$ -радиус на впишаната кружница во квадратот  $Q_1$ , а  $r$ -радиус на



впишаните кружници во  $\triangle A_1BB_1$ ,  $\triangle B_1CC_1$ ,  $\triangle C_1DD_1$  и  $\triangle D_1AA_1$ . Тогаш  $\overline{A_1B_1} = 2R$  и  $\overline{A_1B_1} = \sqrt{\overline{A_1B}^2 + \overline{BB_1}^2} = \sqrt{(a-x)^2 + x^2}$ , т.е.

$$R = \frac{1}{2}\sqrt{(a-x)^2 + x^2}. \quad (1)$$

Непосредно според ознаките на цртежот имаме

$$\begin{aligned} 2r + 2R &= (\overline{MB} + \overline{BN}) + \overline{A_1B_1} = (\overline{MB} + \overline{BN}) + (\overline{A_1P} + \overline{PB_1}) \\ &= (\overline{MB} + \overline{BN}) + (\overline{A_1M} + \overline{B_1N}) \\ &= (\overline{A_1M} + \overline{MB}) + (\overline{BN} + \overline{B_1N}) \\ &= \overline{A_1B} + \overline{B_1B} = a \end{aligned}$$

Според тоа  $r = \frac{a}{2} - R$  или  $R = \frac{a}{2} - r$ .

Збирот на плоштините на сите пет впишани кругови е

$$\begin{aligned} R^2\pi + 4r^2\pi &= \pi[R^2 + (a-2R)^2] = \pi(5R^2 - 4aR + a^2) \\ &= \pi[5(R - \frac{2}{5}a)^2 + a^2 - \frac{4}{25}a^2] = \pi[5(R - \frac{2}{5}a)^2 + \frac{21}{25}a^2] \end{aligned}$$

Збирот ќе биде минимален за  $R = \frac{2a}{5}$ . Од (1) добиваме  $\frac{1}{2}\sqrt{(a-x)^2 + x^2} = \frac{2a}{5}$  од каде  $x = \frac{5 \pm \sqrt{7}}{10}a$ .

И двете добиени вредности се помали од  $a$  и уште нивниот збир е еднаков на  $a$ . Според тоа за секоја вредност на  $x$  која ја добивме имаме по едно решение, при што добиените квадрати се складни.

Непосредно се наоѓа страната на впишаниот квадрат.

### III година

1. Во триаголникот  $ABC$ ,  $\sphericalangle A = \frac{\pi}{7}$ ,  $\sphericalangle B = \frac{2\pi}{7}$  и  $\sphericalangle C = \frac{4\pi}{7}$ . Докажи дека  $\frac{1}{a} = \frac{1}{b} + \frac{1}{c}$  каде  $\overline{AB} = c$ ,  $\overline{BC} = a$  и  $\overline{CA} = b$ .

**Решение.** Според синусна теорема за  $\triangle ABC$  имаме

$$\frac{a}{\sin \sphericalangle A} = \frac{b}{\sin \sphericalangle B} = \frac{c}{\sin \sphericalangle C} = 2R \Leftrightarrow a = 2R \sin \sphericalangle A, b = 2R \sin \sphericalangle B, c = 2R \sin \sphericalangle C$$

Равенството  $\frac{1}{a} = \frac{1}{b} + \frac{1}{c}$  кое треба да го докажеме е еквивалентно со равенството

$$\frac{1}{\sin \frac{\pi}{7}} = \frac{1}{\sin \frac{2\pi}{7}} + \frac{1}{\sin \frac{4\pi}{7}} \quad (*)$$

Од друга страна

$$\frac{1}{\sin \frac{2\pi}{7}} + \frac{1}{\sin \frac{4\pi}{7}} = \frac{\sin \frac{2\pi}{7} + \sin \frac{4\pi}{7}}{\sin \frac{2\pi}{7} \sin \frac{4\pi}{7}} = \frac{2 \sin \frac{3\pi}{7} \cdot \cos \frac{\pi}{7}}{2 \sin \frac{\pi}{7} \cdot \cos \frac{\pi}{7} \cdot \sin \frac{4\pi}{7}} = \frac{\sin \frac{3\pi}{7}}{\sin \frac{\pi}{7} \cdot \sin(\pi - \frac{4\pi}{7})} = \frac{\sin \frac{3\pi}{7}}{\sin \frac{\pi}{7} \cdot \sin \frac{3\pi}{7}} = \frac{1}{\sin \frac{\pi}{7}}$$

Според тоа и почетното равенство е исполнето.

2. Определи го збирот  $\frac{2}{\log n} \sum_{d \in A} \log d$  каде  $n > 1$  и  $A = \{d : d \in \mathbb{N}, d | n\}$ .

**Решение.** Нека  $d_0, d_1, d_2, \dots, d_m$  се сите различни делители на бројот  $n$ , при што

$$1 = d_0 < d_1 < d_2 < \dots < d_m = n$$

Ако бројот  $m = 2l$ , т.е. бројот на делители на бројот  $n$  е непарен број, тогаш исполнети се равенствата

$$d_0 d_{2l} = d_1 d_{2l-1} = d_2 d_{2l-2} = \dots = d_l^2 = n$$

Според тоа

$$\begin{aligned} \frac{2}{\log n} \sum_{d \in A} \log d &= \frac{2}{\log n} \sum_{k=0}^{2l} \log d_k \\ &= \frac{2}{\log n} (\log d_0 + \log d_1 + \log d_2 + \dots + \log d_{2l-2} + \log d_{2l-1} + \log d_l) \\ &= \frac{2}{\log n} (\log d_0 + \log d_{2l} + \log d_1 + \log d_{2l-1} + \dots + \log d_{l-1} + \log d_{l+1} + \log d_l) \\ &= \frac{2}{\log n} (\log d_0 d_{2l} + \log d_1 d_{2l-1} + \dots + \log d_{l-1} d_{l+1} + \log d_l) \\ &= \frac{2}{\log n} (\underbrace{\log n + \log n + \dots + \log n}_l + \log d_l) = \frac{2l \log n}{\log n} + \frac{2 \log d_l}{\log n} = 2l + 1 \end{aligned}$$

Ако  $m = 2l + 1$ , т.е. бројот на делители на бројот  $n$  е парен број тогаш исполнети се равенствата  $d_0 d_{2l} = d_1 d_{2l-1} = d_2 d_{2l-2} = \dots = d_l d_{l+3} = d_{l+1} d_{l+2} = n$ .

Според тоа

$$\begin{aligned} \frac{2}{\log n} \sum_{d \in A} \log d &= \frac{2}{\log n} \sum_{k=0}^{2l+1} \log d_k \\ &= \frac{2}{\log n} (\log d_0 + \log d_{2l+1} + \dots + \log d_l + \log d_{l+3} + \log d_{l+1} + \log d_{l+2}) \\ &= \frac{2}{\log n} (\log d_0 d_{2l+1} + \log d_1 d_{2l} + \dots + \log d_l d_{l+3} + \log d_{l+1} d_{l+2}) \\ &= \frac{2}{\log n} (\log n + \log n + \dots + \log n) = 2(l + 2) \end{aligned}$$

3. Аголот  $\gamma = \sphericalangle C$  во  $\triangle ABC$  со правите  $p$  и  $q$  е поделен на три еднакви дела. Правите  $p$  и  $q$  ја сечат правата  $AB$  во точките  $D$  и  $E$ . Пресметај ги должините  $\overline{CE}$  и  $\overline{CD}$  ако  $\overline{CE} : \overline{CD} = m : n$  ( $m < n$ ) и  $\overline{AC} = b$ ,  $\overline{BC} = a$ , ( $a < b$ ).

**Решение.** Нека пресечните точки на дадените прави со страната  $AB$  се  $D$  и  $E$ , при што  $\overline{CD} = y$  и  $\overline{CE} = x$  и  $\frac{x}{y} = \frac{m}{n}$ , ( $m < n$ ). Ако  $\gamma = 3\phi$ , тогаш

$$\phi = \sphericalangle ACD = \sphericalangle DCE = \sphericalangle ECB.$$

Според тоа јасни се равенствата

$$P_{\triangle ABC} = P_{\triangle ADC} + P_{\triangle DBC} = \frac{1}{2} b y \sin \phi + \frac{1}{2} a y \sin 2\phi$$

$$P_{\triangle ABC} = P_{\triangle AEC} + P_{\triangle EBC} = \frac{1}{2}bx \sin 2\phi + \frac{1}{2}ax \sin \phi$$

$$P_{\triangle ABC} = P_{\triangle ADC} + P_{\triangle DEC} + P_{\triangle EBC} = \frac{1}{2}by \sin \phi + \frac{1}{2}yx \sin \phi + \frac{1}{2}ax \sin \phi$$

Од првото и третото равенство имаме

$$2ay \cos \phi = x(a + y),$$

а од второто и третото равенство

$$2bx \cos \phi = y(b + x).$$

Од првото од последните две добиени равенства имаме

$$\cos \phi = \frac{x(a+y)}{2ay}$$


и ако замениме во второто равенство добиваме

$$bx^2(a+y) = ay^2(b+x).$$

Ако го решиме системот

$$\begin{cases} bx^2(a+y) = ay^2(b+x) \\ \frac{x}{y} = \frac{m}{n} \end{cases}$$

во кој непознати се само  $x$  и  $y$  добиваме  $x = \frac{ab(n^2-m^2)}{n(mb-an)}$ ,  $y = \frac{ab(n^2-m^2)}{m(mb-an)}$ .



4. На полуокруг со дијаметар  $\overline{AB} = 2r$  е избрана точка  $D$ , различна од  $A$  и  $B$ . Точката  $M$  е подножје на нормалата повлечена од точката  $D$  кон дијаметарот  $AB$ , а точката  $C$  е пресечната точка на тангентите на полуокругот повлечени во точките  $A$  и  $D$ . Одреди го  $\overline{AM} = x$  така што односот на волумените на телата настанати со ротација на трапезот  $AMDC$  и делот од полуокругот  $AMD$  да биде еднаков на  $k$ . За кои вредности на  $k$  задачата има решение.

**Решение.** Од сличноста на  $\triangle EDC$  и  $\triangle MDO$  добиваме  $\overline{CD} : \overline{ED} = r : r_1$ , т.е.  $\overline{CD} : x = r : r_1$ .


Значи,  $\overline{CD} = \frac{rx}{r_1} = \overline{AC} = r_2$ . Со ротација на трапезот  $AMDC$  се добива пресечен конус и неговиот волумен е

$$V_{AMDC} = V_1 = \frac{1}{3}x\pi(r_1^2 + r_1r_2 + r_2^2) = \frac{1}{3}x^2\pi \frac{7r^2 - 5rx + x^2}{2r-x}$$

При ротација на делот  $AMD$  се добива топкиен отсечок со висина  $\overline{AM} = x$  и волумен

$$V_{AMD} = V_2 = \frac{1}{3}x^2(3r-x)\pi$$

Од количникот  $\frac{V_1}{V_2} = k$  добиваме квадратна равенка



$$(1-k)x^2 + (-5r+5rk)x + 7r^2 - 6kr^2 = 0$$

која има решенија  $x_{1|2} = \frac{r}{2}(5 \pm \sqrt{\frac{k+3}{k-1}})$ . Решението  $x_1 = \frac{r}{2}(5 + \sqrt{\frac{k+3}{k-1}}) > \frac{r}{2}(5+1) = 3r$  нема смисла. Второто решение  $x_2 = \frac{r}{2}(5 - \sqrt{\frac{k+3}{k-1}})$ , и допуштени вредности за  $k$  се  $k > \frac{7}{6}$ , кое се добива од неравенствата  $1 < \sqrt{\frac{k+3}{k-1}} < 5$ .

#### IV година

1. Три ненулни реални броеви образуваат аритметичка прогресија, а нивните квадрати земени во истиот редослед образуваат геометриска прогресија. Да се најдат сите можни количници на геометриската прогресија.

**Решение.** Нека реалните броеви  $a, b, c$  образуваат аритметичка прогресија при што броевите  $a^2, b^2, c^2$  образуваат геометриска прогресија. Според тоа  $2b = c + a$  и  $b^4 = c^2 a^2$ . Ако равенството  $2b = c + a$  го квадрираме добиваме

$$4b^2 = a^2 + 2ac + c^2.$$

Од равенството  $b^4 = c^2 a^2$  добиваме  $b^2 = |ac|$ , и ако замениме во претходната равенка имаме

$$a^2 + 2ac + c^2 = 4|ac|.$$

Ќе ги разгледаме двата можни случаи, т.е.

- а)  $a$  и  $c$  имаат ист знак
- б)  $a$  и  $c$  имаат различен знак

Ако  $a$  и  $c$  имаат ист знак, тогаш последната равенка го добива обликот  $a^2 - 2ac + c^2 = 0$ , т.е.  $a = c$ . Во тој случај, количникот на геометриската прогресија е  $q = 1$ .

Ако  $a$  и  $c$  имаат спротивни знаци, тогаш последната равенка го добива обликот  $a^2 + 6ac + c^2 = 0$  и бидејќи  $a \neq 0$  истата можеме да ја запишеме во облик  $(\frac{c}{a})^2 + 6\frac{c}{a} + 1 = 0$ . Решение на последната квадратна равенка по  $\frac{c}{a}$  се  $\frac{c}{a} = -3 \pm \sqrt{8}$ .

Ако количникот на геометриската прогресија е  $q$ , тогаш  $\frac{c^2}{a^2} = q^2$ , т.е.

$q^2 = (-3 \pm \sqrt{8})^2$ . Броевите  $a^2, b^2, c^2$  кои ја образуваат геометриската прогресија се позитивни, па според тоа  $q > 0$ . Позитивни решенија на равенката  $q^2 = (-3 \pm \sqrt{8})^2$  се  $3 - \sqrt{8}$  и  $3 + \sqrt{8}$ .

Значи, бараните количници се  $1, 3 - \sqrt{8}$  и  $3 + \sqrt{8}$ .



2. Нека  $n$  е природен број. Докажи дека кружницата  $x^2 + y^2 = 4^n$  не минува низ точка со целобројни координати која не е на  $x$ -оската или на  $y$ -оската.

**Решение.** За фиксен природен број  $n$  кружницата  $x^2 + y^2 = (2^n)^2$  минува низ точките  $(\pm 2^n, 0)$  и  $(0, \pm 2^n)$ .

Нека претпоставиме дека постои целоброен пар  $(x, y)$  за кој важи  $x^2 + y^2 = (2^n)^2$  и кој е различен од паровите  $(\pm 2^n, 0)$  и  $(0, \pm 2^n)$ . Тогаш  $|x| < 2^n$  и  $|y| < 2^n$ . Целите броеви од парот  $(x, y)$  не може да се со различна парност. Ако  $x$  и  $y$  се со различна парност, тогаш левата страна на  $x^2 + y^2 = (2^n)^2$  е непарен број а левата страна е парен број.

Ако двата цели броја  $x$  и  $y$  од парот  $(x, y)$  се непарни броеви т.е.  $x = 2p + 1$ ,  $y = 2q + 1$  за некои цели броеви  $p$  и  $q$ , тогаш  $x^2 + y^2 = 2[2(p^2 + q^2 + p + q) + 1]$ . Од последното равенство добиваме  $2(p^2 + q^2 + p + q) + 1 = 2^{2n-1}$  што не е можно.

Ако двата цели броја  $x$  и  $y$  од парот  $(x, y)$  се парни броеви, тогаш постојат непарни цели броеви  $a$  и  $b$  и природен број  $k$  ( $k < n$ ) така што  $x = 2^k a$  и  $y = 2^k b$ . Ако замениме во равенството добиваме  $a^2 + b^2 = 2^{2(n-k)}$ , кое не е можно според претходниот дел.

3. Низата  $\{a_n\}$  е одредена со  $a_1 = 1$  и  $a_{n+1} = 3a_n + \sqrt{8a_n^2 + 1}$ , за  $n \geq 1$ . Докажи дека сите членови на низата се природни броеви.

**Решение.** Дадената низа е строго растечка низа. Од рекурентната зависност со која е зададена низата добиваме

$$(a_{n+1} - 3a_n)^2 = 8a_n^2 + 1 \Rightarrow a_{n+1}^2 - 6a_n a_{n+1} + a_n^2 = 1 \quad (1)$$

Аналогно,

$$a_{n+2}^2 - 6a_{n+1} a_{n+2} + a_{n+1}^2 = 1 \quad (2)$$

Од (1) и (2) добиваме

$$a_{n+2}^2 - a_n^2 - 6a_{n+1}(a_{n+2} - a_n) = 0 \Rightarrow (a_{n+2} - a_n)(a_{n+2} - 6a_{n+1} + a_n) = 0.$$

Бидејќи низата е строго монотонно растечка,  $a_{n+2} - a_n \neq 0$ , па според тоа

$$a_{n+2} - 6a_{n+1} + a_n = 0,$$

т.е.

$$a_{n+2} = 6a_{n+1} - a_n \quad (3)$$

Бидејќи  $a_1 = 1$ ,  $a_2 = 6$  од (3) добиваме дека  $a_n \in \mathbb{N}$  за било кој  $n \in \mathbb{N}$ .

4. За позитивните реални броеви  $x_1, x_2, \dots, x_n$  важи равенството  $x_1 x_2 \dots x_n = a$ .

Докажи дека

$$(1+x_1)(1+x_2)\dots(1+x_n) \geq (1+\sqrt[n]{a})^n.$$

**Решение.** Левата страна на неравенството можеме да ја запишеме во облик  
 $(1+x_1)(1+x_2)\dots(1+x_n) \geq 1+x_1+x_2+\dots+x_n+x_1x_2+x_1x_3+\dots+x_1x_n+x_2x_3+\dots+x_{n-1}x_n+$   
 $+x_1x_2x_3+\dots+x_{n-2}x_{n-1}x_n+\dots+x_1x_2\dots x_n = (*)$

Јасно е дека, според неравенство меѓу аритметичка и геометриска средина имаме дека

$$\sum_{i=1}^n x_i \geq n\sqrt[n]{x_1x_2\dots x_n} = C_n^1 \sqrt[n]{a}.$$

Бројот на собироци од облик  $x_i x_j$ ,  $i < j$ ,  $i, j = 1, 2, \dots, n$  е  $C_n^2$ , а во тие собироци бројот  $x_i$ ,  $i = 1, 2, \dots, n$  се појавува  $n-1$  пати, па според неравенството меѓу аритметичка и геометриска средина добиваме:

$$\sum_{\substack{i,j=1 \\ i < j}}^n x_i x_j \geq C_n^2 C_n^2 \sqrt[n]{(x_1x_2\dots x_n)^{C_n^2}} = C_n^2 \sqrt[n]{(x_1x_2\dots x_n)^2} = C_n^2 \sqrt[n]{a^2}.$$

Бројот на собироци од облик  $x_i x_j x_k$ ,  $i < j < k$ ,  $i, j, k = 1, 2, \dots, n$  е  $C_n^3$ , а секој број

$x_i$ ,  $i = 1, 2, \dots, n$  се појавува во  $C_{n-1}^2$  собироци од збирот  $\sum_{\substack{i,j,k=1 \\ i < j < k}}^n x_i x_j x_k$ . Според

неравенството меѓу аритметичка и геометриска средина добиваме

$$\sum_{\substack{i,j,k=1 \\ i < j < k}}^n x_i x_j x_k \geq C_n^3 C_n^3 \sqrt[n]{(x_1x_2\dots x_n)^{C_n^3}} = C_n^3 \sqrt[n]{(x_1x_2\dots x_n)^3} = C_n^3 \sqrt[n]{a^3}.$$

Општо, бројот на собироци од облик  $x_{i_1} x_{i_2} \dots x_{i_k}$ ,  $i_1 < i_2 < \dots < i_k$ ;  $i_1, i_2, \dots, i_k = 1, 2, \dots, n$  е  $C_n^k$  а секој број  $x_i$ ,  $i = 1, 2, \dots, n$  се појавува во  $C_{n-1}^{k-1}$  собироци од

збирот  $\sum_{\substack{i_1, \dots, i_k=1 \\ i_1 < i_2 < \dots < i_k}}^n x_{i_1} x_{i_2} \dots x_{i_k}$ . Според неравенството меѓу аритметичка и геометриска

средина добиваме:

$$\sum_{\substack{i_1, \dots, i_k=1 \\ i_1 < i_2 < \dots < i_k}}^n x_{i_1} x_{i_2} \dots x_{i_k} \geq C_n^k C_n^k \sqrt[n]{(x_1x_2\dots x_n)^{C_n^k}} = C_n^k \sqrt[n]{(x_1x_2\dots x_n)^k} = C_n^k \sqrt[n]{a^k}.$$

за било кој  $k = 4, \dots, n$ .

Според тоа

$$(*) \geq 1 + C_n^1 \sqrt[n]{a} + C_n^2 \sqrt[n]{a^2} + \dots + C_n^k \sqrt[n]{a^k} + \dots + C_n^n \sqrt[n]{a^n} = (1 + \sqrt[n]{a})^n.$$